

Köne patefon

Category: Goşgular, Kitapcy
написано kitapcy | 24 января, 2025
Köne patefon KÖNE PATEFON

Ah, garagol oglum,
Kiçijik agtyk,
Aky ýetiresiň gelyär bu dünýä.
Seň eneňe gün ýok, «aladaň» artyk.
Seň bolşuňda çagalygym görüňä.

Şol eliň uzak dur ählije zada,
Öýmüzdäki köne zatlar dagady.
Saňa söküp-düzmek bolupdyr kada,
Dogry, bejerdinem köne sagady.

On ýyllap çaň basyp ýatan sagadyň
Jykgyldysy bizi haýrana goýdy.
Eljagazlaň ezberligin haladym,
«Göz degmesin!» diýip eneňem söýdi.

Birdenem kyrk ýyllap çykarman sesin
Ýatan bir gapyrjak ünsüňi çekdi.
Kakdyň tozanyňy, aýyrdyň posun,
Ah, nämä gerekdi, nämä gerekdi?!

Köneje gadymy patafonmyzy
Aldyň-da tow berdiň, oňa ýag çaldyň.
Sen işletjek bolduň aňk edip bizi,
Dürli senetlerňi eliňe aldyň.

Birdenkä ol şyggyldady ýuwaşja,
Bir köne işigiň sesi mysaly.
Jyggyldady, gymyldady ýuwaşja,
Juwazçy düýäniň aýlanşy ýaly.

Soň aýdym batlandy, etdim howatyr,
Ol uzak ýyllara gitdi hyýalym.

...Eneň gözlerini ýaşardyp otyr,
Patefonda ýaňlanyp dur «Marşalym».

Orazmyrat GURDOW.

«Edebiýat we sungat» gazetini, 04.02.1983 ý. Goşgular